



Minuti tas-seduta numru sittax (16) tal-Kunsill Lokali tar-Rabat (KLR), li nżammet nhar l-Erbgħa, 27 ta' Mejju 2020 on line fuq Skype fis-6.00pm.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Rudolph Grima	Kunsillier*
	Is-Sur Ian Vassallo	Kunsillier*
	Is-Sra Doris Coleiro	Kunsillier
	Is-Sur Kris Grech	Kunsillier
	Is-Sur Christopher Farrugia	Kunsillier
	Dr Karl Muscat	Kunsillier
	Is-Sur Nazju Cassar	Kunsillier
	Is-Sur Marco Scerri	Amministratur tal-Uffiċċju
	Is-Sur Anthony Bonello	Segretarju Eżekuttiv (SE)

* Is-Sur Ian Farrugia daħal on line fis-7.30pm u hareġ is-Sur Rudolph Grima.

Is-Sindku, is-Sur Sandro Craus ippresjeda l-laqqha u qal it-talba.

16.01 Qari tal-ittri ta' apoloġiji u t-talba

Ittri ta' Apoloġija

Is-Segretarju Eżekuttiv informa lill-Kunsill li ma kienx hemm ittri ta' apoloġija.

15.02 Minuti tas-seduta numru

Minuti

Il-minuti kienu meħuda bhala moqrija peress li kienu intbgħatu minn hamest ijiem qabel mal-agenda. Is-Sur Matthew Chetcuti kellu zieda li se jgħaddiha bil-miktub dwar l-eżodu tal-laqqhat li qed isiru mir-Regjun Tramuntana: cctv, festival tan-nar u l-materjal dwar ir-Rabat fuq il-*website* tar-Regjun. Il-minuti kienu mressqa għall-vot mis-Sur Matthew Chetcuti u issekondati mis-Sra Doris Coleiro u dawn kienu approvati b'vot unanimu.

Punti mill-Minuti

Is-Sur Matthew Chetcuti semma is-cctv li se jkunu installati mir-Regjun Tramuntana u qal illi fil-każ tar-Rabat fejn qed ikun propost illi dawn ma jkunux fit-toroq iżda fil-gonna, il-LESA mhux se tkun qed tiehu ħsiebhom filwaqt illi għall-kull camera se jkun hemm *maintenance agreement* ta' bejn Eur 600 u Eur 1000 fis-sena.

CCTV cameras

Is-Sindku, is-Sur Sandro Craus informa lill-kunsillieri illi r-remote control key tal-bieb tal-garaxx tal-binja l-mikrija tal-KLR fi Triq Inguanez issa ġiet riżolta.

Remote control key

Dwar il-pjanijiet għall-Bahrija, is-Sindku, is-Sur Sandro Craus qal illi wara li hdimna pjan tat-traffiku mal-kumitat tat-traffiku, issa l-proġett tal-Bahrija li jrid jiġi diskuss hu dak tat-twaqqif ta' uffiċċju addizzjonali li jopera b'mod limitat. Għal dan, hemm l-għażla illi jew jiġi inkorporat fil-ġnien tal-Pjazza tal-Bahrija jew inkella billi niehdu parti żgħira mill-ġnien li se jkun mibni quddiem il-Knisja. Dwar din il-proposta kien hemm diskussjoni għaliex is-Sur Nazju Cassar qal illi hu ma jaqbilx illi jinfetħ uffiċċju fil-Bahrija. Intant is-Sindku qal illi issa l-haddiema tagħna jistgħu tal-inqas jifthu tlett ijiem fil-ġimgħa, u dan hu possibbli għaliex kulhadd qed jaħdem b'sistema ta' *lap tops* u l-istess persuna tkun tista tiegħu l-ilmenti ecc. Għall-fehma ta' kunsillieri illi l-Bahrija, għada pitgħada tista' tiġi Kunsill Lokali għaliha minhabba l-espansjoni tagħha, is-Sindku, is-Sur Sandro Craus qal illi hu ma jaċċettax li tkun għalih, u mhux bħal meta kienet inqatgħet f'Kunsill Lokali għaliha l-Imtarfa - li hija parti mir-Rabat.

Bahrija

Is-Sindku, is-Sur Sandro Craus tkellem ukoll dwar id-dwal tal-Knisja li hareġ il-fondi għalihom il-KLR. Informa lill-kunsillieri illi issa fadal il-*final touches* biex tinxtehel il-Knisja u għandu laqgħa mar-Rettur, Fr Ray Francalanza dwar dan. Żied jgħid illi l-KLR se jdura ukoll ir-*Road Marking*, tabelli kif ukoll il-ħitan tas-sejjeġh ecc.

Dwar ir-*refurbishment* tal-latrina fi Triq il-Kulleġġ, is-Sindku, is-Sur Sandro Craus qal illi wara li twaħħal il-madum kollu, issa jonqos li jeħlu s-sinkijiet, it-*toilets* u l-bibien. Kien hemm suggeriment illi jitwaħħlu *gates* fid-daħliet tal-kmamar biex hadd ma jkun jista' jabbuza u jħammeg, minkejja li se jeħlu l-*cameras* tas-cctv.

Refurbishment tal-latrina

Dwar il-vettura tal-kiri, is-Sindku qal illi din qed tithaddem għal skopijiet soċjali biex ngħelbu l-faqar li hakem bosta familji Rabtin minhabba l-imxija tal-Covid 19. Infatti, permezz ta' din il-vettura, qed jitqassam l-ikel lil bosta familji li huma intitolati għalih mill-*Foundation for the Wellbeing of Society*. Dwar atti karitatevoli simili, is-Sindku, is-Sur Sandro Craus qal illi hemm xi *Restaurants* bħal Gusmanna Navarra, li qed jagħti ikliet lill-fqar. Il-KLR kellu kliem ta' tifhir għal dawn l-eroj fis-sitwazzjoni prezenti.

Vettura tal-kiri

Dwar l-applikazzjoni tar-restawr tal-faċċata taċ-ċimiterju ta' Santa Margerita, is-Sindku, is-Sur Sandro Craus qal illi qed nistennew illi jiskattaw id-disgħin ġurnata mogħtija mill-Awtorita' tal-Ippjanar biex jinhareġ il-permess. Issemmiet f'dan l-istadju in-niċċa ta' Buqana li qed tokrob ukoll għar-restawr qabel ma tintilef għal kollox, bħalma ssemmiet ukoll, mis-Sur Chris Farrugia, il-hidma biex jiġu restawrati il-*mile stones* u s-sinjali tal-propjeta'.

Restawr

Għal proposta li nissieħbu ma' KLi oħra permezz tal-Assoċjazzjoni tal-Kunsilli Lokali biex nibdew noperaw ukoll permezz tal-EPOS biex niffaċilitaw l-ideja ta' pagamenti għal permessi ecc, is-SE qara r-rati tal-*commission* tal-BOV li se jkunu issussidjati. Hawn intqal illi bħalissa minhabba l-imxija tal-Covid 19, biex kemm jista' jkun innaqqsu l-kuntatt, indrat sew is-sistema tal-pagament permezz tat-24x7 billi jkunu depożitati l-fondi fil-kont tal-KLR stess direttament.

EPOS

Dwar l-evalwazzjoni għall-offerta pubblika tal-kostruzzjoni ta' Ġnien Bir Iljun, is-SE qal illi l-Bord ta' Evalwaturi se jiltaqa' għada biex jiddiskuti l-klarifiki li kienu mistoqsija għalihom il-*bidders* u l-parti teknika li tikkonċerna l-elettriku kienet mgħoddija wkoll lill-Ing Galea Curmi biex jiggwida lill-bord aħjar f'dan il-qasam.

Ġnien Bir Iljun

Nhar il-Ġimgħa, 29 ta' Meju, se taghlaq l-offerta pubblika tas-*Soft Areas* li kienet reġgħet harġet issa maqsuma f'*lots*. L-evalwaturi se jkunu dawk tas-soltu u qed nistennew li jkun hemm konkorenza tajba għaliha mil-kuntratturi.

Offerta tas-Soft Areas

Il-KLR kien infurmat illi ma bqajniex għaddejnin bil-preparamenti għas-sejha għall-ingaġġ ta' *Handyman* addizzjonali. Dan għaliex hemm ċansijiet kbar illi nibbenefikaw minn persuna li qed isservi fil-*Community Works Scheme* fil-futur qrib.

Ingaġġ ta' Handyman

L-offerta għar-Residents Care System għadna għaddejnin bil-preparamenti tagħha u se tohroġ dalwaqt.

Residents Care System

Is-Sur Chris Farrugia semma' r-rampa llegali li saret hekk kif inksiet bit-tarmak Triq Inguanez quddiem propjeta' privata. Hawn intqal illi l-KLR se jkun qed jaġixxi hekk kif jiskatta ż-żmien li tajna lil dan l-individwu biex inehħiha.

Rampa

Is-Sindku, is-Sur Sandro Craus semma' l-kuntratt tal-qtuġ tal-haxix hażin fl-*outskirts*. Hu qal illi wara l-laqgħa li kellhom is-SE u s-Sur Kris Grech mal-kuntrattur, dan inghata pjan imħejji sabiex ir-Rabat kollu jitlesta kull 10 ġimgħat. Dan ifisser illi l-haxix ser jibda' jinqata' erba' darbiet fis-sena.

Qtuġ tal-haxix fil-kampanja

Is-SE qal illi dwar id-deċizjoni illi l-KLR iwaqqa' l-offerta pubblika tal-Ġbir ta' Skart mid-djar, skont ir-rakkomandazzjoni tal-Bord tal-Evalwaturi stess, issa daħal appella mis-Sur Wilson Mifsud. Is-SE qal illi d-dettalji qed jiġu mghoddija lill-PCRB. Ir-rappreżentant legali li se jkun qed jassistina se jkun Dr Richard Sladden filwaqt li se tinstema' wkoll ix-xhieda tas-Sur Paul Bugeja bħala ċ-Ċermen tal-istess Bord ta' Evalwaturi. Preżenti fiżikament biss se jkun is-SE u l-ohrajn kollha se jkunu on-line.

Appell

16.03 **Konsiderazzjoni u approvazzjoni tal-Works Order 26 u Ċedola tal-pagamenti numru 307**

Ċedoli tal-hlas u Works Order

Il-KLR ikkunsidra l-iskedi fuq imsemmija u apprvahom b'vot unanimu skont kif kienu proponuti u ssekondati bl-ismijiet tal-kunsillieri murija fl-iskedi.

16.04 **Mistoqsijiet tal-Kunsillieri**

Is-Sur Nazju Cassar staqsa jekk nistgħux intellgħu iċ-ċnagan li ntefġu għal isfel minn xi vandali u jinbnew mill-ġdid quddiem it-Tattingers biex ikun hemm uniformità peress li l-filata ta' fuq ġejja għat-tond. Dan fit-telgħa tas-Saqqajja.

Coping ta' hajt tal-kantun

Is-Sur Ian Vassallo talab li jkun infurmat bl-iżvilupp fejn hemm il-proposta illi titwessa' l-parti ta' Vjal il-Haddiem kantuniera ma' Triq Tabija viċin iċ-Ċentru *Għajn*. Is-SE qal illi qed ninsistu biex ikun revedut l-*alignment* tat-triq minn TM, din il-parti tat-triq minhabba li t-triq tidjieg f'daqqa.

Re-alignment ta' parti minn Vjal il-Haddiem

	Is-Sinjura Doris Coleiro semmiet il-bżonn li titnaddaf it-Triq tas-Sriedek bejn Buqana u l-Mosta. Is-Sindku, is-Sur Sandro Craus issuggerixxa illi nkellmu lid-Direttur tal-Indafa Pubblika, is-Sur Ramon Deguara.	Tindif
	Is-Sur Chris Farrugia insista fuq il-proposta manutenzjoni fuq bankina madwar l-Istitut tal-Ursolini f'Tal-Virtu', kif ukoll biex titwahhal mera fi Vjal il-Ħaddiem quddiem il-parkeġġ ftit 'l isfel minn Misraħ Suffara. Is-Sur Chris Farrugia issuggerixxa biex isir ftit <i>patching</i> fi Sqaq Ħal Barka li tidhol ghalih minn Triq Misraħ Suffara peress li hemm hafna persuni li ghandhom il-garaxxijiet hemm gew.	Bankina f'Tal-Virtu'
	Is-Sur Matthew Checuti qal illi l-kuntrattur li qed jiġbor il-ħgieġ qed ifalli bosta toroq u dan qed jibqa' hemm għal diversi siegħat u anke granet. Semma' wkoll illi hemm pressa baxxa tal-ilma f'Landrijiet.	Kuntrattur tal-ġbir tal-ħgieġ u pressa baxxa tal-ilma
	Is-Sindku, is-Sur Sandro Craus, informa lill-kunsillieri illi għada 28 ta' Mejju fil-5.30pm se jkollna żjara fi Triq Santa Rita mill-Onor Aaron Farrugia, Ministru tal-Ambjent, Tibdil fil-Klima u Ippjanar, biex insebbhu l-ambjent. Hu qal illi l-iskop taż-żjara hija li kemm Sqaq San Katald kif ukoll Triq Santa Rita jiġu msebba bi xtieli u sigar indigeni u hemm çans illi nibbenefikaw minn Eur 12,000. Is-Sra Doris Coleiro qalet illi jixraq ukoll illi dan il-proġett jestendi ruħu sal-faċċata tal- <i>Polyclinic</i> tal-Gvern fl-istess inħawi.	Viżita' mill-Onor Aaron Farrugia fi Triq Santa Rita
16.05	Kunsiderazzjoni u Approvazzjoni tal-Audited Financial Statements 2019 Dawn għadhom ma kienux ipprezentati lilna u għaldaqstant se ssir laqgħa apposta biex ikunu approvati fil-jiem li ġejjin.	Financial Statemnts 2019
16.06	Tiġdid tal-Kuntratt ta' Data Protection Officer għal sena. Il-KLR qabel unanimament illi għandu jiġġedded il-kuntratt għal sena oħra tad- <i>Data Protection Officer</i> mal-kumpanija Advocates Primei rappreentata minn Dr Demi Agius LLD.	DPO
16.07	Restawr tal-Fanali (lanterni fuq iz-zuntier) tal-Parroċċa tar-Rabat Is-Sindku, is-Sur Sandro Craus qal illi l-fanali l-kbar ta' fuq iz-zuntier li hemm propju quddiem il-bieb tal-Knisja se naqalghuom u nirrestawrawhom wara li issa beda x-xogħol fuq iz-zuntier tal-Knisja minn Infrastruttura Malta.	Fanali tal-Pjazza tal-Parroċċa
16.08	Rapport ta' Performance għas-sena 2019 mid-Dipartiment għall-Gvern Lokali Kien ipprezentat ir-rapport li intbġhat mid-Dipartiment għall-Gvern Lokali u se tintalab klarifika għaliex din hija l-ewwel darba li konna pprovduti minn rapport simili.	Rapport mid-DLG
16.09	Rapport minn Green MT dwar skart irkuprat mill-iskema tar-riċiklaġġ Kien ukoll analizzat ir-rapport tal-iskart riċiklat tal-Greenmt u l-KLR se jagħmel minn kollox biex jipromwovi aktar riċiklaġġ tal-iskart fir-Rabat fl-isfond illi għadhom jidhlulna rapporti li qed inbatu minn dak li hu rimi ta' skart speċjalment fil-kampanja.	Rapport minn Greenmt

- 16.10 Proġett ta' tisbieh, immaniġġjar tat-traffiku u parkeġġ ta' Wesgħet il-Mużew** Wesgħet il-Mużew
 Il-laqgħa *ad hoc* dwar il-parkeġġ f'Wesgħet il-Mużew immaterjalizzat u s-SE ipprepara l-punti u dawn kienu mqasma mal-agenda ta' din il-laqgħa. Matul din il-laqgħa inqalghet diffikulta' bir-rampa għal persuni li jużaw sigġu tar-roti/*wheelchair*, bejn il-parkeġġ u l-*green verge* proposta quddiem il-hwienet. Is-Sur Matthew Chetcuti qajjem din il-kwistjoni mas-CRPD biex din tkun riżolta.
- 16.11 Kunsiderazzjoni u Approvazzjoni tar-Rapport tal-Knis tat-Toroq Urbani** Knist ta' Toroq
 Dan ir-rapport għadu ma wasalx għandna mill-Bord tal-Evalwazzjoni.
- 16.12 GiFluid 2019 – Interreg Italia-Malta** Gi Fluid 2019
 Is-Sindku, is-Sur Sandro Craus, ta iktar informazzjoni dwar il-proġett *Gi Fluid* tal-Programm *Interreg*. Hu qal illi hemm prospetti sbieħ li ninvestu fl-ilqugħ tal-ilma tax-xita speċjalment biex ikun imsebbah il-ġnien ta' quddiem il-Knisja ta' San Duminku minkejja li l-amministrazzjoni jridu li dawn il-flus ikunu investiti quddiem iċ-ċentru Għajn f'Għajn Qajjet.
- 16.13 Triq San Piju V – resurfacing** Tarmak
 Is-Sindku, is-Sur Sandro Craus semma' l-importanza illi tiġi asfaltata Triq San Piju V skont l-offerta pubblika li kienet inħarġet fi żmien il-legislatura preċedenti. Hu qal illi kif issir din, hemm qbil minn Infrastruttura Malta se jiksu wkoll Triq San Trofimu u Triq Sant Aristarku. Hawn issemmew mis-Sur Chris Farrugia il-bżonn li jinksew ukoll kemm Triq il-Kulleġġ u Triq il-Konti Ruggieru speċjalment biex ma jibqax jidhol l-ilma tax-xita fid-djar. Is-Sur Nazju Cassar semma' l-bżonn li tinkesa Triq Lawrenti sabiex tiffaċilita' aktar l-entrata lejn ir-Rabat peress li din hija aċċess ieħor importanti. Is-SE qal illi Infrastruttura Malta għadha kemm ksiet bil-konkos qalb ir-raba' t-triq magħrufa minn xi wħud bħala Tar-Rużarju / Ta' Brejdel / Hofret ir-Rizz li twassal għall-Hamri, filwaqt li s-Sindku, is-Sur Sandro Craus aġġorna lill-kunsillieri illi wasalna biex inwettqu l-proġett tal-kisi bil-qatran L-Imtaħleb permezz ta' Miżura 4.3.
- 16.14 Tmiem il-laqgħa u data u l-hin tas-seduta li jmiss.** Aġġornament
 Il-laqgħa li jmiss se ssir nhar is-17 ta' Ġunju 2020 fl-istess hin fuq l-istess pjattaforma elettronika u din il-laqgħa spiċċat fit-8.30pm.

(IFFIRMATA)

Magħmula minn Anthony Bonello
 Segretarju Eżekuttiv

u approvati Illum 17.6.2020 minn

(IFFIRMATA)

Sandro Craus
 Sindku